



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Əvvəllər təyin edilmiş əmək
pensiyasının bərpa edilməsi ilə
bağlı “DOST” mərkəzlərində qeydə
alınan müraciətlərin icra
edilməsinə dair

Reqlament

2025

1. Ümumi məlumat

- 1.1.** Reqlament əvvəllər təyin edilmiş əmək pensiyasının bərpa edilməsi ilə bağlı “DOST” mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2.** DOST” mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Nazirlik – Əmək və Əhalinin Sosial Müdafiəsi Nazirliyi;

Agentlik – Dayanıqlı və Operativ Sosial Təminat Agentliyi;

Mərkəzlər – “DOST” mərkəzləri;

DSMF – Dövlət Sosial Müdafiə Fondu;

SÖTMF – DSMF-nin Sosial Ödənişlərin Təyinatı üzrə Mərkəzi Filialı;

XŞTMF – DSMF-nin Xüsusi Şərtlərlə Təyinat üzrə Mərkəzi Filialı;

Qaydalar – Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”;

Qanun – “Əmək pensiyaları haqqında” Azərbaycan Respublikasının Qanunu;

Sosial agent – Mərkəzin pensiya məsələləri üzrə mütəxəssisi;

MEİS – Mərkəzləşdirilmiş Elektron İnformasiya Sistemi;

PAS – “Pensiya” altsistemi;

ƏMAS- Nazirliyin “Əmək və Məşğulluq” altsistemi

3. Qəbul masası tərəfindən müraciətin qəbulu

- 3.1.** Əmək pensiyaları istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”na, Agentliyin İdarə Heyətinin qərarı ilə təsdiq edilmiş və qüvvədə olan “DOST” mərkəzlərində xidmətlərin təşkili və proseslərin idarə edilməsinə dair Prosedur” sənədinə uyğun olaraq xidmət göstərilir.
- 3.2.** Şəxsin müraciətinin əvvəllər təyin edilmiş əmək pensiyasının bərpa edilməsi ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1.** Şəxs növbəsinə uyğun olaraq əmək pensiyası istiqaməti üzrə sosial agent tərəfindən qəbul edilir, müraciəti dinlənildikdən sonra altistiqaməti yoxlanılır və müvafiq xidmət pasportuna uyğun olaraq proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Əlilliyi yenidən qiymətləndirilmiş şəxslərin əlilliyə görə əmək pensiyasının bərpa edilməsi ilə bağlı müraciətlərinin qəbulu**
 - 4.2.1.** Əmək pensiyasının bərpa edilməsi ilə bağlı müraciət edən şəxsin “PAS”a və “Əlillik” altsisteminə əsasən əmək pensiyası və əlillik məlumatları yoxlanılır.
 - 4.2.2.** “PAS”a əsasən ümumi xəstəlik nəticəsində əlilliyə görə təyin edilmiş əmək pensiyasının 5 ildən çox müddətə dayandırıldığı və “Əlillik” altsisteminə əsasən əlilliyinin 5 ildən çox müddətdən sonra yenidən qiymətləndirildiyi müəyyən edildikdə şəxsin ümumi əsaslarla

əmək pensiyası hüququ yenidən yoxlanılır. Hüququn olması müəyyən edildikdə “Əlilliyə görə əmək pensiyasının təyin edilməsi ilə bağlı “DOST” mərkəzlərində qeydə alınan müraciətlərin icra edilməsinə dair” Reqlamentinə uyğun xidmət həyata keçirilir.

- 4.2.3.** “PAS”a əsasən əmək pensiyasının dayandırılmasından 5 ildən çox vaxt keçməməsi, “Əlillik” altsisteminə əsasən əlilliyinin 5 ildən çox vaxt keçməmiş yenidən qiymətləndirilməsi müəyyən edildikdə “Müraciətin məzmunu” bölməsinə “Şəxs aldığı əlilliyə görə əmək pensiyasının bərpa edilməsi üçün müraciət edir” qeyd edilərək aidiyyəti üzrə kargüzarlıq edilir.
- 4.2.4.** Yenidən əlilliyi qiymətləndirilmiş şəxsə ötürülmüş müddətlərin ödənilməsi “Əlilliyi olan şəxslərin hüquqları haqqında” Azərbaycan Respublikası Qanununun 3.3-1-ci maddəsinə əsasən həyata keçirilir.
- 4.2.5.** Ümumi xəstəlik nəticəsində əlilliyə görə təyin edilmiş əmək pensiyası alan və 5 ildən çox vaxt keçməmiş əlilliyi yenidən qiymətləndirilmiş şəxsin əmək pensiyası almadığı dövrlər üzrə indeksləşdirilərək yenidən hesablanır.
- 4.3. Ailə başçısını itirməyə görə əmək pensiyasının yenidən hesablanması və bərpası ilə bağlı müraciətlərin qəbulu**
- 4.3.1.** Ailə başçısını itirməyə görə əmək pensiyası təyin edilmiş 23 yaşınadək əyani təhsil alan şəxs əmək pensiyasının bərpa edilməsi, ödəniş müddətinin uzadılması ilə bağlı müraciət etdikdə təhsil aldığı təhsil müəssisəsindən əyani təhsil haqqında arayışı təqdim etməsi tövsiyə edilir.
- 4.3.2.** Şəxs təhsil haqqında arayışı təqdim etdikdə “Sənədlərin dövrüyyəsi” və ya “Vətəndaşların qəbulu” altsisteminə şəxsin əvvəl bu məzmununda müraciətinin olub-olmaması yoxlanılır. Əvvəlki müraciətinə əsasən arayışda qeyd olunan tədris müəssisəsi və tədris ili ilə hal-hazırda tədris ili, müəssisəsi və kursunun eyni olub-olmaması və təqdim etdiyi arayışa əsasən təhsilinin əyani olub-olmaması yoxlanılır.
- 4.3.3.** Şəxsin təqdim etdiyi təhsil haqqında arayışlarda düzgün olmayan məlumatlar və ya əvvəlki tədris ili üçün təqdim edilmiş arayışla eyni məzmunlu olması müəyyən edildikdə arayışa düzəliş edilməsi üçün müvafiq təhsil müəssisəsinə müraciət etməsi tövsiyə edilir və “Müraciətin məzmunu” bölməsinə “Şəxs aldığı ailə başçısını itirməyə görə əmək pensiyasının ödəniş müddətinin uzadılması üçün müraciət edir. Təqdim etdiyi əyani təhsil arayışında mövcud olan uyğunsuzluq səbəbindən arayışa düzəliş edildikdən sonra müraciət etməsi tövsiyə edildi.” qeyd edildikdən sonra müraciət “Tam cavablandırıldı” seçilərək yekunlaşdırılır. Müraciətin “sorğu” hissəsinə həmin arayış skan edilərək əlavə edilə bilər.
- 4.3.4.** Vətəndaş tədris ilini bitirdikdən sonra 2-ci kursa keçməsi ilə bağlı (bitirdikdən dərhal sonra) arayışı təqdim etdiyini bildirərək, yenidən sentyabr ayında da eyni məzmunlu arayışı təqdim etdikdə sosial agent tərəfindən “PAS”da pensiya ödənişinin bitmə müddəti nəzərdən keçirilir. Pensiya ödənişi müddətinin növbəti tədris ilinədək uzadıldığı müəyyən edildikdə müraciət rəsmiləşdirilmir. Vətəndaşın təqdim etdiyi yeni sənəd müraciətin “sorğu” hissəsinə əlavə edilir, “Müraciətin məzmunu” bölməsinə “Şəxsin _____ tarixli müraciətinə əsasən pensiya ödənişi müddətinin _____ tarixədək uzadıldığı barədə məlumat verildi” qeyd edildikdən sonra müraciət “Tam cavablandırıldı” seçilərək yekunlaşdırılır.
- 4.3.5.** Bakalavr təhsilini bitirmiş və magistratura təhsilinə başlamış şəxslərə iyul, avqust, 15 sentyabrədək dövr üzrə pensiya təyin edilmir (ödənilmir).
- 4.3.6.** Müraciətlərin aidiyyəti üzrə DSMF-nin Mərkəzi Filialına göndərilmə qaydası “Ailə başçısını itirməyə görə əmək pensiyasının təyin edilməsi ilə bağlı “DOST” mərkəzlərində qeydə alınan müraciətlərin icra edilməsinə dair” Reqlamentə uyğun şəkildə aparılır.

4.4. Əmək pensiyası “dayandırılmış”, “etibarsız edilmiş”, “aydınlaşma” səbəbindən dayandırıldığı müəyyən edilmiş şəxsə əmək pensiyasının bərpa edilməsi ilə bağlı müraciətlərinin qəbulu

- 4.4.1.** Müraciət edən şəxsin “Sənəd dövriyyəsi” altsisteminə və ya “e-sosial” şəxsi kabinetinə əsasən əvvəlki müraciətləri yoxlanılır.
- 4.4.2.** Şəxsin əmək pensiyasının bərpa edilməsi ilə bağlı müraciətinin olması müəyyən edildikdə icraçı qurum tərəfindən verilmiş cavab məktubuna əsasən pensiyasının dayandırılma səbəbi araşdırılır.
- 4.4.3.** Şəxsə cavab məktubuna əsasən qeyd edilmiş səbəblər barədə müvafiq izahat verilir və həmin səbəbləri aradan qaldıran sənədləri təqdim edib-etməməsi dəqiqləşdirilir.
- 4.5.** Şəxs heç bir sənəd təqdim edə bilməyəcəyini bildirdikdə şəxsə qurumun verdiyi cavab məktubuna əsasən müvafiq sənədləri təqdim etməsi tövsiyə edilir və təqdim etdikdən sonra yenidən müraciətinə baxılması mümkün olacağı bildirilir, “Müraciətin məzmunu” bölməsinə “Şəxsin müraciətinə verilmiş cavab məktubuna əsasən əmək pensiyasının dayandırılmasına səbəb olan hallar barədə məlumat verildi. Şəxs əmək pensiyasının bərpa edilməsi üçün tələb olunan sənədləri təqdim etməmişdir” qeyd edildikdən sonra müraciət “Tam cavablandırıldı” seçilərək yekunlaşdırılır.
- 4.5.1.** Şəxs müraciətinə verilmiş cavab məktubunda qeyd olunan imtina səbəblərini aradan qaldıran sənədləri təqdim etdikdə müraciət rəsmiləşdirilir, “Müraciətin məzmunu” bölməsinə “Şəxs təqdim etdiyi sənədlərə əsasən dayandırılmış əmək pensiyasının bərpa edilməsi üçün müraciət edir.” qeyd edilərək aidiyyəti üzrə kargüzərliq edilir.
- 4.5.2.** Pensiya ödənişinin bərpa edilməsi ilə bağlı müraciətinin olmadığı aşkar edildikdə “PAS”a əsasən dayandırılma səbəbləri yoxlanılır və cari vəziyyətlə bağlı məlumat əldə etmək üçün müvafiq DSMF Mərkəzi Filialının müvafiq şöbə əməkdaşları ilə əlaqə saxlanılaraq məlumat verilir.”Müraciətin məzmunu” bölməsinə “Şəxs əmək pensiyasının dayandırılma səbəbi barədə məlumat almaq üçün müraciət edir. DSMF-nin müvafiq şöbəsi ilə araşdırılıb məlumat veriləcəyi bildirildi” qeyd edilərək müraciət “Tam cavablandırıldı” seçilərək yekunlaşdırılır.
- 4.5.3.** DSMF Mərkəzi Filialının əməkdaşı tərəfindən şəxsin sosial sığorta stajı ilə bağlı monitorinqin həyata keçirildiyi və bərpası barədə heç bir məlumatın olmadığı müəyyən edildikdə şəxsə bu barədə məlumat verilir və pensiyanın bərpa edilməsinə əsas yaradacaq sənədləri olduqda təqdim etməsi tövsiyə edilərək müraciət yekunlaşdırılır.

5. Naxçıvan Muxtar Respublikasında qeydiyyatda olan şəxslərin müraciətinin qəbulu

- 5.1.** Naxçıvan Muxtar Respublikasında qeydiyyatda olan vətəndaşlara “DOST” mərkəzlərində xidmətlərin göstərilməsinə dair Reqlamentin 4-cü bəndinə əsasən həyata keçirilir.